

एसीसी ने मनाया स्वच्छता पखवाड़ा

कैमोर, देशबन्धु। स्वच्छ भारत मिशन के अन्तर्गत खान सुरक्षा निर्देशालय जबलपुर संभाग, भारत सरकार से प्राप्त निर्देशों के परिपालन में एसीसी कैमोर के मेहगांव, बम्हनगवां व जमुवानीकला माइन्स में स्वच्छता पखवाड़ा का आयोजन विगत दिवस किया गया। पूरे पखवाड़े में खान परिसर की सफाई को सुनिश्चित करते हुये दैनिक जीवन में भी स्वच्छता के महत्व के प्रति जागरूक करने हेतु विभिन्न प्रकार के कार्यक्रमों का आयोजन किया गया।



पखवाड़े का शुभारम्भ मेहगांव माइन्स में किया गया जिसमें खान के कर्मचारीगण एसीसी लेडीज क्लब, युवा, महिलायें एवं बच्चे उपस्थित थे। सी.एस.आर. की टीम के साथ मिलकर उपस्थित सभी को इस पखवाड़े के प्रति जागरूक किया गया। डायरेक्टर प्लान्ट सुमित चट्टर के मार्गदर्शन में स्वच्छता पखवाड़े को सफल व रचनात्मक बनाने हेतु एसीसी

कैमोर के माइनिंग प्रबन्धक मनोज शंकर सिंह व मनोप ठपाध्याय ने माइन्स अधिनियम में अंकित स्वास्थ्य एवं स्वच्छता संबंधित प्रावधानों पर प्रकाश डाला व स्वच्छता के महत्व को समझाया। सी.एस.आर. के अन्तर्गत संचालित जीवन कौशल प्रशिक्षण के प्रशिक्षार्थियों द्वारा विशेष स्वच्छता गीत प्रस्तुत किया गया जिसमें इस पखवाड़े का महत्वपूर्ण संदेश निहित था।

समस्त खान के कर्मचारीगण ने स्वच्छता की शपथ ली और माइन्स परिसर में सफाई कार्य किया साथ ही कालोनी व आसपास के गांव में भी ग्रामीणों को स्वच्छता के प्रति जागरूक किया। ऑक्जुपेशनल हेल्थ सेंटर से डॉ. मिलिन्द परांजपे के द्वारा बेहतर स्वास्थ्य, हाथ धुलाई, सुरक्षा, पोषण व स्वच्छता पर विशेष जानकारी प्रदान की गयी साथ ही हाथ धुलाई की सही विधि से लोगों को अवगत कराया व दूषित जल के प्रयोग से उत्पन्न होने वाली बीमारियों व बचाव एवं सेहतमंद भोज्य पदार्थ की भी जानकारी दी गयी। कार्यक्रम के अन्त में मेहगांव माइन्स परिसर में वृक्षारोपण किया गया। खान सुरक्षा निर्देशालय की अपील पर स्वच्छता संबंधी पोस्टर व प्रेरक स्लोगनों के साथ माइन्स परिसर में समस्त उपस्थित लोगों को सी.एस.आर.की टीम के द्वारा जागरूक किया गया।